

«Hyzmatdaşlyk» ýalany

Category: Kitapcy, Publisistika

написано kitapcy | 26 января, 2025

"Hyzmatdaşlyk" ýalany «HYZMATDAŞLYK» ÝALANY



PKK-niň soňky baş ýyllyk hüjümlerine seredeniňizde, öňkülerden kän az şehit berendigimiz belli bolýar. Bular hüjümleriň däl-de, köplenç minalar we bombalama netijesinde boldy...

Şeýle-de, soňky baş ýylda ýurduň içinde terrorçy sany gowja azaldy: 2020-nji ýylda 320-den aşak düşdi. Oňa goşulýanlaryň sanam mazaly pese düşdi. 2020-nji ýylda 52 adam...

Munuň sebäbi hökmünde howpsuzlyk güýçleriniň üstünligini we toparyň esasy ünsüni Siriýanyň demirgazygynda emeli döwlet gurmaga gönükdirmek ýaly dürli düşündirişleri bar, emma häzir gürrüňimiz bu däl.

Gynançly temamyz – 21 günde 21 şehit!

Dünýä ýurtlaryna özüni «raýat-jemgyýetçilik guramasy» diýip tanadan PKK Yrakda (hem-de gyş şertlerinde) yzly-yzyna nämüçin iki gezek türk esgerine hüjüm edip, terrorçy ýüzüni görkezdi? Men bu hüjümler Türkiýäniň içerki meselelerinden gelip çykýandyр öýdemok.

Onuň özeninde geosyýasy sebäpler bar. Ýakyn Gündogar ot alýar: Ysraýyl bombalaýar, Eýran bombalaýar, ABŞ-Angliýa bombalaýar...


Russiýa-Ukraina konflikti bilen birlikde Azerbaýjan-Ermenistan ýa-da Gyrgyzystan-Täjigistan ýaly uruşlaryň, dartgynlylyklaryň merkezi geografiki regiony Aziýa!

Hytaýyň ýolbaşçylygyndaky Aziýanyň geosyýasy liniýasyny sarsdyryp, «ýer yranmasyna» sebäp bolmak isleýän güýjüň

kimdigi ýaşyryn syr däl: ABŞ we onuň ýaranlary...

Ýakyn Gündogar merkezli Aziýadaky çapra-çaplyk deňeçerliginiň (balance of terror) bozulmagy Türkiýäni agyr, kynçylykly, haýyny alyjy prosese sokar!

Wekilçilik uruşlarynyň taşeronlarynyň maksady Türkiýede durnuksyzlyk döretmek bolar...



* * *

Ýewraziýa geosyýasatynyň täzeden ýola goýulmagynda Türkiýäniň howpsuzlyk strategiýasy nähili bolmaly?

ABŞ-NATO galyply kelläni (okuw maksatnamasyny) üýtgetmegiň we milli howpsuzlyk strategiýasyny kemala getirmegiň gerekdiginiň

pikirini orta atasym gelýär.

Duşmanyň söweşjeň doktrinasy bilen duşmanyň hötdesinden gelip boladmy? Özem:

Problema problemany dogurýar: «duşman» meselesinde şindizem kelleler bulaşyk! Meselem, Nejip Fazyl Kysakürekden Jewat Rifat Atilhana çenli «Sowuk uruşyň» türk-yslamçy ýazyjy-şahyrlaryny gaýtdan gözden geçirsek gowy bolmazmy? Bularyň düýp maksady emeli «sowet howpuny» tema edinen garaýyşlaryň arkasynda durmakdy.



Mysal üçin, Osman Yüksel Serdengeçdi ýaly şahyrlar ellinji ýyllarda durman gorky ýaýdy:

«Biz hiç mahalam türk-amerikan syýasy dostlugynyň garşysynda däldiris. Bular ýaky zady bizi ganym duşmanymyz Orsyýete bermek isleýän kommunistler islöp biler».

Her ýatan daşyň aşagyndan «ors jansyzyny» gözlemek Türkiýäniň içerki howpsuzlygyny «Sowuk uruş» bilen birlikde bölek-bücek edip taşlady.

Türk goşunyna nyzamsyz uruşy öwresen amerikan podpolkownigi Fransua Deliskunyň «ýolundan» gidenler kommando lagerlerini gurdy. Doly garaşsyzlygy şygar edinen kemalizme garşy duşmançylyk şular ýaly şertlerde ulal(dyl)dy...

Niýetim «köne depderleri» waraklamak däl, täze milli howpsuzlyk garaýşynyň nähili gurulmalydygynyň pikirini alyşmak...

NUCLEAR WEAPONS, THE BALANCE OF TERROR, THE QUEST FOR PEACE

A. J. C. EDWARDS

kitapyz.ru

* * *

Serediň:

«Sowuk uruşyň» ABŞ-NATO galyply ideologiki baglanyşyklary seljerilmezden 21 günde 21 şehit wakasyny analiz edip bolmaz. Imperializm düşünjesini gowy bilemzok. Şonuň üçinem:

Ýarym asyrdanam gowrak wagt bäre dogan dogana gyrdyrylýar. Munuň öňüni almagyň ýeke-täk ýoly – imperializm bilen ýüzleşmek. Terrorçylyga garşy göreşi sap gündelik içerki syýasata gurban edenler muňa düşüniş gidiberenok! Häkimiýeti we oppozisiýasy bilen saýlaw sandyklarynyň üstünligi üçin

milli güýçleriň böleklenmegi hiç kimsäniň piňine-de bolanok... Syýasy medeniýetimiziň pesligi döwlet derejesindäki meselelerde bileleşmegi – agzybir hereket etmegi kynlaşdyrýar. Bu diskriminasiýaçy pozisiýa – leksikon bize «Sowuk uruşyň» formulirlän syýasy mirasy... Şonuň üçinem ugry we strategiýasy halkara konýunktura görä günüň-gününe üýtgäp duran türk daşary syýasaty bar, gynansak-da!

Ine... Men bu hepde aýlanyp-dolanyp milli geosyýasy, strategiki döwre gurmagyň ähmiýetiniň üstünde durup geçdim. 1947-nji ýyldan bäri ABŞ-NATO doktrinasyna garaşlylykdan halas bolup bilmeýänimiz üçinem «strategiki hyzmatdaşlygyň» global oýnuna ýeňilýäris...

Soner ÝALÇYN.

«SÖZCÜ» gazetini, 19.01.2024 ý. Publisistika